

## जानेमाने निवेशकों ने सितंबर क्वॉर्टर में क्या खरीदा, क्या बेचा ?

जानेमाने निवेशक कौन से शेयर खरीद रहे हैं और किन शेयरों से बेचा रहे हैं, इस पर दूर निमाही में बाजार की नज़र रहती है। कई निवेशक इन लोगों की देखादेखी अपने पोर्टफोलियो में बदलाव करते हैं। इकनॉमिक टाइम्स बता रहा है कि राकेश झुनझुनवाला, आशीष कचेलिया, अनिल कुमार गोयल और डॉली खन्ना जैसे दिग्गज निवेशकों ने सितंबर तिमाही में कौन से शेयर खरीदे हैं और किनमें उन्होंने बिकवाली की है। सनम मीरचंदानी की रिपोर्ट

### आशीष कचेलिया

स्पॉल और मिडकैप शेयरों की पहचान में माहिर कचेलिया की नज़र आइसक्रीम कंपनी बाड़ीलाल इंडस्ट्रीज पर है। इस कंपनी में उन्होंने 1.9 पर्सेंट हिस्सेदारी खरीदी है। केमिकल सेगमेंट में उन्होंने बोडल केमिकल्स में निवेश किया है और केपीआईटी टेक्नोलॉजीज के शेयरहोल्डर्स की लिस्ट में भी उनका नाम जुड़ा है। इस कंपनी में 30 सितंबर तक उनकी हिस्सेदारी 1.78 पर्सेंट थी।

### राकेश और रेखा झुनझुनवाला

ऐसा लग रहा है कि अभी राकेश झुनझुनवाला की पसंद फार्मस्युटिकल और हेल्थकेयर सेक्टर है। उन्होंने ल्यूपिन में अपनी हिस्सेदारी 0.13 पर्सेंट बढ़ाकर 1.89 पर्सेंट कर ली है। सितंबर क्वॉर्टर में फोटिस हेल्थकेयर के शेयरहोल्डर्स में उनकी पहली रेखा झुनझुनवाला का नाम जुड़ा है। राकेश ने वायसराय होटल्स में अपनी अधिकतर हिस्सेदारी बेची है।

### डॉली खन्ना

चेन्नई बेस्ड डॉली खन्ना का पूरा पोर्टफोलियो उनके पति राजीव खन्ना मैनेज करते हैं। वह शुगर सेक्टर पर बुलिश है। खन्ना ने धामपुर शुगर और द्वारिकेश शुगर में हिस्सेदारी बढ़ाई है और एमके ग्लोबल में कुछ हिस्सा उन्होंने बेचा है। खन्ना रेन इंडस्ट्रीज पर बुलिश बने हुए हैं और इस कंपनी में उन्होंने अपना स्टेक 0.8 पर्सेंट बढ़ाया है।

### अनिल कुमार गोयल

गोयल जानेमाने वेच्यू इनवेस्टर हैं। उन्होंने भी शुगर कंपनियों में हिस्सेदारी बढ़ाई है। धामपुर शुगर में उन्होंने स्टेक 0.7 पर्सेंट बढ़ाकर 7.76 पर्सेंट कर लिया है। उत्तम शुगर में उनकी हिस्सेदारी 0.9 पर्सेंट बढ़कर 5.38 पर्सेंट पहुंच गई है। त्रिवेणी इंजीनियरिंग को उन्होंने सितंबर क्वॉर्टर में अपने पोर्टफोलियो में शामिल किया है। वही, सैमटेक्स फैशंस में उन्होंने अपनी हिस्सेदारी 0.9 पर्सेंट घटाई है।

### शिवानंद मानेकर

प्रोफेसर शिवानंद मानेकर का पोर्टफोलियो बहुत बड़ा नहीं है। उन्होंने सीक्वेंट साइटिफिक, लक्ष्मी विलास बैंक और गैलेक्सी एंटरटेनमेंट कॉर्पोरेशन में अपनी हिस्सेदारी बनायी है और तलबलकर्स बेरर वैल्यू फिटनेस में स्टेक कुछ बढ़ाकर उसे 1.28 पर्सेंट कर लिया है।

अशीष कचेलिया	30 सितंबर	30 जून	बदलाव (%)
बाड़ीलाल इंडस्ट्रीज	7.21	5.3	1.91
लोकेश मरीन्स*	5.72	6.31	-0.59
मोल्ड टेक पैकेजिंग	3.1	2.03	1.07
बोडल केमिकल्स	1.12	-	-
KPIT टेक्नोलॉजीज	1.78	-	-

\* लोकेश मरीन्स में आशीष और सुभिता कचेलिया दोनों का स्टेक है

राकेश और रेखा झुनझुनवाला	30 सितंबर	30 जून	बदलाव (%)
ल्यूपिन	1.89	1.76	0.13
प्रकाश इंडस्ट्रीज	1.64	1.01	0.63
TV18 ब्रॉडकास्ट	1.39	2.6	-1.21
फोटिस हेल्थकेयर	1.54	-	-
वायसराय होटल्स	8.42	13.46	-5.04

डॉली खन्ना	30 सितंबर	30 जून	बदलाव (%)
रेन इंडस्ट्रीज	2.04	1.27	0.77
धामपुर शुगर	1.24	1.17	0.07
मणिपुर फाइनेंस	1.13	-	-
द्वारिकेश शुगर	1.59	1.49	0.1
एमके ग्लोबल	1.31	1.64	-0.33

अनिल कुमार गोयल	30 सितंबर	30 जून	बदलाव (%)
धामपुर शुगर	7.76	7.05	0.71
श्रीकालाहरित पाइप्स	2.42	2.29	0.13
सैमटेक्स फैशंस	6.81	7.73	-0.92
त्रिवेणी इंजीनियरिंग	1.53	-	-
उत्तम शुगर	5.38	4.45	0.93

शिवानंद मानेकर और लक्ष्मी मानेकर	30 सितंबर	30 जून	बदलाव (%)
सीक्वेंट साइटिफिक	3.75	3.75	0
स्ट्राइक्स शासुन	3.37	3.37	0
तलबलकर्स	6.58	5.3	1.28
लक्ष्मी विलास बैंक	1.97	1.97	0
गैलेक्सी एंटरटेनमेंट	2.07	2.07	0
कॉरपोरेशन	-	-	-